

சிவகங்கையில் - அமைச்சர் உதயநிதி ஸ்டாலின் - 1500க்கும் மேற்பட்ட கழக மூத்த முன்னோடிகளுக்கு பொற்கிழி வழங்கினார்!



சிவகங்கை மாவட்டக் கழகச் சார்பில், கூட்டுறவுத் துறை அமைச்சர் - மாவட்டச் செயலாளர் கே.ஆர்.பெரியசுருப்பன் ஏற்பாட்டில் வைரவன்பட்டியில் நடைபெற்ற மாபெரும் விழாவில், சிவகங்கை மாவட்டத்தைச் சேர்ந்த கழக மூத்த முன்னோடிகள் 1500-க்கும் மேற்பட்டோருக்கு கழக இளைஞர் அணிச் செயலாளர் - அமைச்சர் உதயநிதி ஸ்டாலின் அவர்கள், பொற்கிழியும், நல உதவிகளும் வழங்கிப் பெருமைச் சேர்த்தார்கள்.



பாளையங்கோட்டை சட்டமன்ற உறுப்பினர் மு.அப்துல் வஹாப் அவர்களின் மகன் முஸம்மில் அஹமது - பாத்திமா பர்ஸானா ஆகியோரின் திருமண விழாவை பாளையங்கோட்டையில் அமைச்சர் கே.என்.நேரு முன்னிலையில் கழக இளைஞர் அணிச் செயலாளர் - அமைச்சர் உதயநிதி ஸ்டாலின் அவர்கள் நடத்தி வைத்து வாழ்த்தினார்.



சிவகங்கை மாவட்டம் - வைரவன் பட்டியில், அமைச்சர் உதயநிதி ஸ்டாலின் அவர்கள், கழக மூத்த முன்னோடிகளுக்கு பொற்கிழி வழங்கி பேருரையாற்றினார்.



நெல்லை மத்திய மாவட்டப் பொறுப்பாளர் டி.பி.எம். மைதீன்கான் இல்ல மணவிழாவை அமைச்சர் கே.என்.நேரு முன்னிலையில் அமைச்சர் உதயநிதி ஸ்டாலின் அவர்கள் நடத்தி வைத்து வாழ்த்தினார். இதில் சட்டப் பேரவைத் தலைவர் மு.அப்பாவு, மாவட்ட செயலாளர் இரா.ஆவுடையப்பன் மற்றும் கழகத்தினர் பங்கேற்றனர்.



வைரவன்பட்டியில், பிரம்மாண்டப் பந்தல் கொள்ளாது திரண்டிருந்த கழகத்தினருடன் கரங்கலுக்கி தமது மகிழ்ச்சியைப் பகிர்ந்து வாழ்த்துப் பெறுகிறார், அமைச்சர் உதயநிதி ஸ்டாலின் அவர்கள்!



இராமநாதபுரத்தில் தி.மு.க. சார்பில் உரிமைகளை மீட்க ஸ்டாலின் குரல் , நாடாளுமன்றத் தேர்தல் பரப்புரைக் கூட்டம் அரண்மனை முன்பு அமைச்சர் ஆர்.எஸ். ராஜகண்ணப்பன் தலைமையில் நடைபெற்றது. மாவட்டச் செயலாளர் காதர்பாட்சா முத்துராமலிங்கம் எம்.எல்.ஏ. வரவேற்றுப் பேசினார். இந்த பரப்புரைக் கூட்டம் வெற்றிவிழா கூட்டமாக மலரட்டும் என கழக இளைஞரணி செயலாளர் உதயநிதி ஸ்டாலின் அவர்களுக்கு, கழக இளைஞரணித் துணைச் செயலாளர் இன்பா ரகு வெள்ளி செங்கோலை வழங்கி வரவேற்றார்.